

प्रेषक,

राजेन्द्र कुमार तिवारी,
मुख्य सचिव,
उ०प्र० शासन।

सेवा में,

1. अपर मुख्य सचिव/प्रमुख सचिव/सचिव,
समस्त विभाग,
उ०प्र०शासन।
2. समस्त मण्डलायुक्त,
उत्तर प्रदेश।
3. समस्त जिलाधिकारी,
उत्तर प्रदेश।

संस्कृति अनुभाग

दिनांक: 30 जनवरी, 2021

विषय: दिनांक 04 फरवरी, 2021 से 04 फरवरी, 2022 की अवधि में 'चौरी चौरा शताब्दी महोत्सव' के आयोजन के सम्बंध में।


महोदय,

कृपया उपर्युक्त विषय के सम्बंध में अवगत कराना है कि दिनांक 04 फरवरी, 2021 से 04 फरवरी, 2022 की अवधि में 'चौरी चौरा शताब्दी महोत्सव' का आयोजन पूरे प्रदेश में किये जाने का निर्णय लिया गया है। प्रदेश के समस्त जनपदों में उपर्युक्त आयोजन के संबंध में कृपया अधोलिखित निर्देशों के अनुसार कार्यवाही सुनिश्चित करने का कष्ट करें:-

1. 'चौरी-चौरा शताब्दी महोत्सव,' की राज्य स्तरीय आयोजन समिति द्वारा अनुमोदित तथा लोकार्पित प्रतीक चिन्ह (Logo) का प्रयोग समस्त सरकारी पत्राचारों, प्रकाशनों, स्टेशनरी एवं वर्ष भर आयोजित होने वाले समस्त आयोजनों में अनिवार्य रूप से किया जाये (प्रतीक चिन्ह संलग्न)।
2. दिनांक 04 फरवरी, 2021 को सम्पूर्ण प्रदेश में विभिन्न ग्रामों/विद्यालयों/स्थलों से प्रातः 08.30 बजे से प्रभातफेरी प्रारम्भ कर चौरी-चौरा(गोरखपुर) सहित अपने जनपदों में स्थित समस्त प्रमुख शहीद स्मारक स्थलों पर प्रातः 10.00 बजे तक पहुँचेगी। इस प्रभातफेरी में एन०एस०एस०, एन०सी०सी०, सिविल डिफेन्स, स्काउट गाइड, समाजसेवी/स्वयंसेवी संस्थाओं आदि के वालेण्टियर्स को सम्मिलित किया जाये, जिन्हें प्रभात फेरी के स्लोगन पूर्व में ही उपलब्ध करा दिये जायें तथा उसका अभ्यास करा दिया जाये। प्रभात फेरी में चलने वाले बैनर भी पूर्व में तैयार करा लिये जायें। स्वतंत्रता संग्राम सेनानियों के उल्लेखनीय कथनों को प्ले कार्ड के रूप में बनाकर पूर्व में ही वालेण्टियर्स को उपलब्ध करा दिये जायें। स्मारक स्थल पर बैठक व्यवस्था अत्यन्त सुरुचिपूर्ण ढंग से की जाये तथा उतने ही बच्चों को प्रतिभाग करने हेतु आमंत्रित किया जाये जितनी बैठने की व्यवस्था की जा सके। कार्यक्रम स्थल पर बच्चों हेतु पानी तथा जलपान का प्रबन्ध किया जाये तथा कोविड-19 के अनुपालन हेतु जारी शासनादेशों के अनुपालन हेतु किसी उत्तरदायी अधिकारी को नोडल अधिकारी भी नामित करते हुए मास्क एवं सेनिटाइजर की व्यवस्था पर्याप्त मात्रा में की जाये।
3. पूर्वान्ह 10.00 बजे वन्दे मातरम् का गायन चौरी-चौरा(गोरखपुर) सहित प्रदेश के सभी स्वतंत्रता संग्राम स्थलों/शहीद स्मारकों, शैक्षणिक संस्थानों में समवेत् रूप में विद्यार्थियों, कलाकारों, आमजनों द्वारा किया जायेगा। इसकी पर्याप्त रिहर्सल भी पूर्व में ही करा ली जाय।
4. पूर्वान्ह 10.15 बजे स्वतंत्रता संग्राम सेनानियों एवं शहीदों के परिजनों को सम्मानित किया जायेगा।

5. दिनांक 04 फरवरी, 2021 को चौरी-चौरा स्मारक स्थल तथा प्रदेश के सभी जनपदों में स्वतंत्रता संग्राम स्थलों, शहीद स्मारकों, शैक्षणिक संस्थानों तथा अन्य स्थलों पर सायं 5.30-6.00 बजे तक पुलिस बैण्ड द्वारा राष्ट्रधुन बजायी जायेगी। सायं 6.30 बजे से दीप प्रज्वलन का कार्यक्रम किया जायेगा।
6. समस्त शहीद स्मारकों पर माननीय मंत्रीगण, माननीय सांसदगण, माननीय विधायकगण, अन्य जनप्रतिनिधि एवं शहीदों/ स्वतंत्रता संग्राम सेनानियों के परिवारजन को इस अवसर पर प्रातः 09.30 बजे उपस्थित रहने हेतु आमंत्रित कर लिया जाय।
7. पूर्वान्ह 11.00 बजे माननीय प्रधानमंत्री जी चौरी-चौरा शताब्दी समारोह का शुभारम्भ करेंगे। इसके अन्तर्गत चौरी-चौरा थीम सांग' पर प्रस्तुति, चौरी-चौरा पर आधारित डाक टिकट का विमोचन, मा0 मुख्यमंत्री जी का उद्बोधन एवं मा0 प्रधानमंत्री जी द्वारा वर्चुअल माध्यम से आशीर्वचन दिया जायेगा। **समस्त जनपदों के शहीद स्थलों एवं शैक्षणिक संस्थानों पर इसके सजीव प्रसारण की व्यवस्था की जायेगी।** इसके लिए सूचना विभाग द्वारा समुचित तैयारियां की जायेंगी।
8. चौरी-चौरा शताब्दी समारोह के पूर्व प्रदेशभर में स्वच्छता को एक अभियान के रूप में संचालित किया जाये। समस्त नगरीय क्षेत्रों में नगर विकास विभाग द्वारा तथा समस्त ग्रामीण क्षेत्रों में ग्राम विकास एवं पंचायती राज विभाग के सहयोग से जिला प्रशासन से समन्वय करते हुए दिनांक 01 फरवरी से 03 फरवरी, 2021 तक सभी महत्वपूर्ण शहीद स्मारकों, शहीद स्थलों की साफ-सफाई, रंगाई-पुताई की जाये तथा जहाँ तक सम्भव हो सके शहीदों की नाम पट्टिका तथा स्मारक आदि के सामने साइन बोर्ड भी लगाये जायें।
9. सभी जनपदों के महत्वपूर्ण शहीद स्मारकों, शहीद स्थलों, शहीद ग्रामों में सम्बंधित घटना तथा सम्बंधित स्वतंत्रता संग्राम सेनानियों, शहीदों पर आधारित गोष्ठियां एवं कवि सम्मेलन आदि कराये जायें। कवि सम्मेलनों में स्थानीय कवियों को अवश्य आमंत्रित किया जाय।
10. चौरी-चौरा शताब्दी समारोह कैलेण्डर द्वारा वर्ष भर स्वतंत्रता संग्राम तथा देशभक्ति पर आधारित महत्वपूर्ण तिथियों पर कार्यक्रमों का निर्धारण किया जाये। जिस स्थल अथवा जिस जनपद में उक्त से संबंधित महत्वपूर्ण घटना अथवा तिथि हो वहाँ मुख्य कार्यक्रम किये जायें जिसमें बेसिक शिक्षा, माध्यमिक शिक्षा, उच्च शिक्षा, प्राविधिक शिक्षा, चिकित्सा शिक्षा, कृषि शिक्षा सहित अन्य सभी सम्बंधित विभाग आपसी समन्वय से उद्देश्यपरक आयोजन करें। प्रदेश के सभी जनपदों के शहीद स्थलों, स्मारकों पर गृह विभाग द्वारा पुष्पांजलि तथा राष्ट्रधुन वादन आदि के कार्यक्रम भी किये जायें।
11. वर्ष 1857-1947 तक की अनेक घटनाएं जनश्रुतियों तथा वाचिक परम्परा में विद्यमान हैं जिन पर विशिष्ट शोध कार्य की आवश्यकता है। उच्च शिक्षा विभाग ऐसे अन्वेषक शोधार्थियों को चयनित कर समस्त ज्ञात व अज्ञात शहीदों तथा घटनाओं पर शोध कार्य करायें तथा वाचिक परम्परा के माध्यम से प्रचलित घटनाओं को लेखनीबद्ध किया जाये।
12. शिक्षा से जुड़े विभागों द्वारा स्वतंत्रता संग्राम पर आधारित पुस्तकों की प्रदर्शनी हेतु विशेष प्रयास किये जायें। सरकारी विभागों के साथ-साथ विश्वविद्यालयों, महाविद्यालयों, निजी प्रकाशकों के माध्यम से भी पुस्तक प्रदर्शनी एवं बिक्री के कार्य किये जायें।
13. चौरी-चौरा की घटना तथा अन्य महत्वपूर्ण घटनाओं से संबंधित अभिलेखों का डिजिटल संस्करण सूचना, भाषा एवं संस्कृति विभाग द्वारा तैयार कराया जाये।
14. उत्कृष्ट एवं आधुनिक तकनीक पर आधारित ध्वनि-प्रकाश कार्यक्रम प्रदेश के महत्वपूर्ण शहीद स्मारकों/स्थलों में पर्यटन विभाग द्वारा संचालित किये जाने के प्रयास किये जायें।

15. विद्यार्थियों के मध्य प्रतियोगिताओं के माध्यम से भी स्वतंत्रता संग्राम पर आधारित विभिन्न साहित्यिक एवं सांस्कृतिक आयोजन किये जायें। जनपद स्तर पर, मण्डल स्तर पर एवं राज्य स्तर पर ऐसी प्रतियोगिताएं योजनाबद्ध रूप से संचालित की जायें। सभी शैक्षणिक संस्थाएं, संस्कृति, पर्यटन, सूचना एवं भाषा विभाग ऐसी योजनाओं की कार्ययोजना शीघ्र प्रस्तुत करें। शैक्षणिक संस्थाओं के विद्यार्थियों हेतु दूरदर्शन एवं आकाशवाणी के माध्यम से विजय प्रतियोगिताओं का आयोजन किया जाये।
 16. चौरी-चौरा शताब्दी समारोह की कार्ययोजना बनाये जाने हेतु जनपद स्तर में स्थित महत्वपूर्ण शहीद स्थल, स्वतंत्रता संग्राम स्थल/स्वतंत्रता संग्राम स्मारक तथा स्वतंत्रता संग्राम सेनानियों व शहीदों की जानकारी दिनांक 01.02.2021 को अपराह्न 03.00 बजे तक निर्धारित प्रारूप पर सम्बंधित जनपद के जिलाधिकारियों द्वारा संस्कृति विभाग के ईमेल— **chaurichaura2021@gmail.com** पर प्रेषित की जाये। सभी जिलाधिकारियों द्वारा अपने जिले का स्वतंत्रता संग्राम कैलेंडर महत्वपूर्ण तिथियों के आधार पर बनाया जाये जिसे संस्कृति विभाग द्वारा वार्षिक कैलेंडर के रूप में बनाकर पूरे वर्ष आयोजन संचालित किये जाने का कार्य कराया जाये।
 17. गोरखपुर में स्वतंत्रता संग्राम स्थलों-शहीद बन्धु सिंह स्मारक, गोरखपुर जेल, डोहरिया कला में भी 04 फरवरी, 2021 को श्रद्धांजलि कार्यक्रम आयोजित किये जायेंगे। चौरी-चौरा में दिनांक 04 एवं 05 फरवरी, 2021 को कार्यक्रम किये जायें। पं० दीनदयाल उपाध्याय गोरखपुर विश्वविद्यालय व अन्य विश्वविद्यालयों के ललित कला संकाय तथा ललित कला अकादमी द्वारा विद्यार्थियों एवं कलाकारों की चित्रकला प्रतियोगिता/शिविर का आयोजन किया जाये। विजयी कलाकारों एवं विद्यार्थियों को दिनांक 05 फरवरी, 2021 को सम्मानित किया जाये। प्रदेश के सभी विश्वविद्यालयों के ललित कला संकायों तथा संस्कृति विभाग, उ०प्र० के ललित कला अकादमी द्वारा बृहद कैनवास पर स्वतंत्रता संग्राम की घटनाओं एवं शहीद गाथाओं पर आधारित वर्ष 1857 से अब तक की स्वाधीनता गौरव गाथा का विशद चित्रांकन किया जाये।
 18. किये गये कार्यक्रम के विवरण, चित्र व वीडियो संस्कृति विभाग के ईमेल— **chaurichaura2021@gmail.com** तथा वेबसाइट **upculture.up.nic.in** पर भी समय-समय पर संकलन हेतु प्रेषित किये जायें।
- 2- उक्त सम्बंध में मुझे यह कहने का निदेश हुआ है कि कृपया दिये जा रहे निर्देशों का अनुपालन सुनिश्चित करते हुए, प्रस्तावित आयोजन/कार्यक्रम को पूर्ण सफल बनाने का कष्ट करें।
संलग्नक-यथोक्त।


भवदीय,

30.01.21
(राजेन्द्र कुमार तिवारी)
मुख्य सचिव।

संख्या: 265 / चार-2021, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- अपर मुख्य सचिव, श्री राज्यपाल, उ०प्र०।
- 2- अपर मुख्य सचिव, सूचना, उ०प्र० शासन।
- 3- पुलिस महानिदेशक, उ०प्र०।
- 4- समस्त विभागाध्यक्ष (महानिदेशक/आयुक्त/निदेशक), उ०प्र०।
- 5- समस्त कुलसचिव, राज्य विश्वविद्यालय, उत्तर प्रदेश।

आज्ञा से,


(मुकेश कुमार मेश्राम)
प्रमुख सचिव।

प्रारूप-एक
(सूचना प्रेषण की अन्तिम तिथि 01 फरवरी, 2021 तक)

शहीद स्मारकों / शहीद ग्रामों का विवरण

क्रमांक	जनपद का नाम	विकास खण्ड का नाम	शहीद स्मारक स्थल / शहीद ग्राम का नाम	पूर्ण पता (ग्राम / नगर निकाय)	संक्षिप्त विवरण
1	2	3	4	5	6

प्रारूप-दो

(सूचना प्रेषण की अन्तिम तिथि 15 फरवरी, 2021 तक)

'चौरी-चौरा शताब्दी समारोह' तथा 15 अगस्त, 2021 से आजादी की 75वीं वर्षगांठ के आयोजन के संदर्भ में कार्ययोजना बनाये जाने हेतु जनपद स्तर पर शहीद शिल्पग्राम/शहीद स्थल/शहीद स्मारक के साथ अमर शहीदों, भारत-पाकिस्तान एवं कारगिल युद्ध के अमर शहीदों हेतु जानकारी उपलब्ध कराये जाने हेतु प्रारूप

(अ) शहीद स्मारक, शहीद स्थल, शहीद ग्राम का विवरण-

क्र०सं०	शहीद स्मारक का नाम एवं संक्षिप्त विवरण (फोटो सहित)।	शहीद स्थल की घटना का विवरण, यदि कोई स्मारक बनाया गया हो उसका विवरण एवं घटना के सम्बंध में प्रमाणिक साक्ष्य, प्रकाशित/अप्रकाशित/जनश्रुति/लोकगीत/लोकगायन के संदर्भ।	शहीद ग्राम का पूरा पता, शहीद के सम्बंध में जानकारी संक्षिप्त में फोटो सहित, शहीद ग्राम के सौन्दर्यीकरण कराये जाने हेतु संक्षिप्त प्रस्ताव।
1	2	3	4

(ब) अमर शहीदों के सम्बंध में विवरण-

क्र०सं०	1857-1947 तक के अमर शहीदों का संक्षिप्त विवरण, फोटो सहित, प्रकाशित/अप्रकाशित सामग्री में शहीदों का जीवन परिचय एवं परिवारजनों के सम्बंध में जानकारी।	1947 से अब तक के अमर शहीदों का संक्षिप्त विवरण, फोटो सहित। भारतीय सेना द्वारा दिये गये पदक/सम्मान/पुरस्कार आदि का विवरण
1	2	3

(स) गुमनाम स्वतंत्रता संग्राम सेनानियों, स्वतंत्रता आन्दोलन की घटनाओं का विवरण-

क्र०सं०	वाचिक परम्परा, जनश्रुतियों आदि में ऐसे स्वतंत्रता संग्राम सेनानियों का विवरण, जिन्होंने तत्कालीन सरकार से स्वतंत्रता संग्राम सेनानी की उपाधि नहीं प्राप्त की है।	जनपद की ऐसी घटनाएं जो जनश्रुति वाचिक परम्परा में तो बहुत अधिक चर्चित हुईं तथा जिनका वर्णन आज भी किया जाता है परन्तु अभिलेखीय साक्ष्य उपलब्ध नहीं हैं।
1	2	3

(द) जनपद का स्वतंत्रता आन्दोलन का कैलेंडर-

क्र०सं०	अत्यन्त महत्वपूर्ण घटना, स्थल, घटना की तिथि, स्थान एवं समय तथा स्वतंत्रता संग्राम सेनानी का जन्मदिन अथवा शहीद दिवस।	जनपद हेतु 04 फरवरी, 2021 से 04 फरवरी, 2022 तक आयोजित किये जाने वाले कार्यक्रमों का विवरण।
1	2	3